
ललद्यद 


कश्मीरी भाषा की लोकप्रिय सत-कवायित्री ललद्यद का जन्म सन्‌ ।320 
के लगभग कश्मीर स्थित पाम्पोर के सिमपुरा गाँव में हुआ था। उनके 
जीवन के बारे में प्रामाणिक जानकारी नहीं मिलती। ललद्यद को लल्लेश्वरी, 
लला, ललयोगेशवरी, ललारिफा आदि नामों से भी जाना जाता है। उनका 
देहात सन्‌ ।397 के आसपास माना जाता है। 

ललद्यद की काव्य-शैली को वाख कहा जाता है। जिस तरह हिदी में 
कबीर के दोहे, मीरा के पद, तुलसी की चोपाई और रसखान के सवैये 
प्रसिद्ध हैं, उसी तरह ललद्यद के वाख प्रसिद्ध हैं। अपने वाखों के जरिए 
उन्होंने जाति और धर्म की सकीर्णताओ से ऊपर उठकर भक्ति के ऐसे 
रास्ते पर चलने पर जोर दिया जिसका जुड़ाव जीवन से हो। उन्होने धार्मिक 
आडबरों का विरोध किया और प्रेम को सबसे बड़ा मूल्य बताया। 

लोक-जीवन के तत्वों से प्रेरित ललद्यर की रचनाओं में तत्कालीन 
पांडिताऊ भाषा सस्कृत और दरबार के बोझ से दबी फ़ारसी के स्थान पर 
जनता की सरल भाषा का प्रयोग हुआ है। यही कारण है कि ललद्यद की 
रचनाएँ सैकड़ों सालों से कश्मीरी जनता की स्मृति और वाणी में आज भी 
जीवित हैं। वे आधुनिक कश्मीरी भाषा का प्रमुख स्तंभ मानी जाती हैं। 

विद्यार्थियों को भक्तिकाल की व्यापक जनचेतना और उसके अखिल भारतीय स्वरूप 
| से परिचित कराने के उद्देश्य से यहाँ ललद्यद के चार वाखों का हिदी अनुवाद प्रस्तुत 
। किया जा रहा है। पहले वाख में ललद्यद ने ईश्वर-प्राप्ति के लिए किए जाने वाले 
। अपने प्रयासों की व्यर्थता की चर्चा की हे। दूसरे में बाह्याडबरों का विरोध करते हुए 
यह कहा गया है कि अत;करण से समभावी होने पर ही मनुष्य की चेतना व्यापक 
हो सकती है। दूसरे शब्दों में इस मायाजाल में कम से कम लिप्त होना चाहिए। तीसरे 
वाख में कवयित्री के आत्मालोचन की अभिव्यक्ति है। वे अनुभव करती हैं कि 
भवसागर से पार जाने के लिए सद्कर्म ही सहायक होते हैं। भेदभाव का विरोध और 
ईश्वर की सर्वव्यापकता का बोध चौथे वाख में है। ललद्यद ने आत्मज्ञान को ही 
सच्चा ज्ञान माना है। प्रस्तुत वाखों का अनुवाद मीरा काति ने किया है। 

रस्सी कच्चे धागे की, खींच रही में नाव। 
जाने कब सुन मेरी पुकार, करें देव भवसागर पार। 
पानी टपके कच्चे सकोरे, व्यर्थ प्रयास हो रहे मेरे। 
जी में उठती रह-रह हूक, घर जाने की चाह है घेरे।। 


रे 


[_ | 
खा-खाकर कुछ पाएगा नहीं, 
न खाकर बनेगा अहंकारी। 
सम खा तभी होगा समभावी, 
खुलेगी साँकल बंद द्वार की। 
3 


nl 
आई सीधी राह से, गई न सीधी राह। 
सुषुम-सेतु पर खड़ी थी, बीत गया दिन आह! 
जेब टटोली, कौड़ी न पाई। 
माझी को दूँ, क्या उतराई? 

थल-थल में बसता हे शिव ही, 
भेद न कर क्‍या हिंदू-मुसलमां। 
ज्ञानी है तो स्वयं को जान, 
वही है साहिब से पहचान। 


प्रश्‍्न-अभ्यास्‌ | 

'रस्सी' यहाँ किसके लिए प्रयुक्त हुआ है और वह कैसी है? 
कवयित्री द्वारा मुक्ति के लिए किए जाने वाले प्रयास व्यर्थ क्यों हो रहे हैं? 
कवयित्री का 'घर जाने की चाह' से क्या तात्पर्य है? 
भाव स्पष्ट कोजिए- 
(क) जेब टरोली कौड़ी न पाई। 
(ख) खा-खाकर कुछ पाएगा नहीं, 

न खाकर बनेगा अहकारी। 
बंद द्वार की साँकल खोलने के लिए ललद्यद ने कया उपाय सुझाया है? 


ईश्वर प्राप्ति के लिए बहुत से साधक हठयोग जेसी कठिन साधना भी करते हैं, लेकिन उससे 
भी लक्ष्य प्राप्ति नहीं होती। यह भाव किन पंक्तियों में व्यक्त हुआ है? 
“ज्ञानी' से कवयित्री का क्या अभिप्राय है? 


रचना और अभिव्यक्ति 


8. 


हमारे संतो, भक्तों और महापुरुषों ने बार-बार चेताया है कि मनुष्यों में परस्पर किसी भी प्रकार 
का कोई भेदभाव नहीं होता, लेकिन आज भी हमारे समाज में भेदभाव दिखाई देता है- 
(क) आपकी दृष्टि में इस कारण देश और समाज को क्या हानि हो रही है? 

(ख) आपसी भेदभाव को मिटाने के लिए अपने सुझाव दीजिए। 

पाठेतर सक्रियता 

° भक्तिकाल में ललद्यद के अतिरिक्त तमिलनाडु की आंदाल, कर्नाटक की अक्क महादेवी 
और राजस्थान को मीरा जैसी भक्त कवयित्रियों के बारे में जानकारी प्राप्त कीजिए एवं 
उस समय को सामाजिक परिस्थितियों के बारे में कक्षा में चर्चा कोजिए। 


° ललद्यद कश्मीरी कवयित्री हैं। कश्मीर पर एक अनुच्छेद लिखिए। 


वाख 


कच्चे सकोरे 
रस्सी कच्चे 
धागे को 
नाव 
सम (शम) 
समभावी 
खुलेगी साँकल 
बंद द्वार को 
गई न सीधी राह 
सुषुम-सेतु 


जेब टरोली 
कौड़ी न पाईं 
माझी 

उतराई 
थल-थल 
शिव 

साहिब 


शब्द-संपदा | 
वाणी, शब्द या कथन, यह चार पंक्तियों में बद्ध कश्मीरी शैली 
की गेय रचना है। 
स्वाभाविक रूप से कमजोर 


कमजोर और नाशवान सहारे 

जीवन रूपी नाव 

अंतःकरण तथा बाह्य-इद्रियोँ का निग्रह 
समानता को भावना 


चेतना व्यापक होगी, मन मुक्त होगा 

जीवन में सांसारिक छल-छद्‌मों के रास्ते पर चलती रही 
सुषुम्ना नाड़ी रूपी पुल, हठयोग में शरीर की तीन प्रधान नाड़ियों में 
से एक नाड़ी (सुषुम्ना) , जो नासिका के मध्य भाग (ब्रह्मरंध्र) में 
स्थित है। 

आत्मालोचन किया 

कुछ प्राप्त न हुआ 

ईश्वर, गुरु, नाविक 

सद्कर्म रूपी मेहनताना 

सर्वत्र 

ईश्वर 

स्वामी, ईश्वर 

